

## IL-FRIEFET

Nazaret kien naqra ta' raħal, bi ftit djar imxerrda, dar 'l hawn u dar 'l hemm. F'nofs ir-raħal sewwa, fuq il-ghoqba, kien hemm daqsxejn ta' dar, kamra wahda, mibnija quddiem saqfa tal-blat, li taħtha kien hemm għar. Quddiemha xi żewġ hammiliet bin-nagħniegħ u l-merdqux, minquxin u msoqqijin bl-ilma tal-bir li kien hemm qrib tagħhom. Ma' ġenb id-dar siġra kbira tal-ġewż.

F'dik id-dar kienet toqgħod xbejba jisimha Mirjam, miżżewġa ma' raġel xih kif kienet id-drawwa ta' dak iż-żmien, u dik in-naħa. Ix-xih kien jisimu Jusef. Kellhom tarbija, tifel, ta' xi tmien xhur, li semmewh Jesugh. Ix-xih, ftit bġhid mill-kamra kellu farka ta' ħanut tax-xoġhol. Kien jaħdem l-imħaret u x-xtabi u għodda oħra tar-raba. Mirjam kienet toqgħod id-dar, tagħzel u traqqa, taħsel u ssajjar, u, ma għandniex xi nġhidu, tieħu ħsieb it-tarbija.

Mirjam, taħt is-siġra tal-ġewż kienet qegħdet lenbija, mirfuda b'erba' ħaġriet, u meta kien ikollha x'taġħmel haħna, kienet timlieha bis-suf tan-nagħaġ u tifrex fuqu ħarqa nadifa, u tqiegħed it-tifel hemm. Tholl is-sarsarun minn għonq in-nagħġa, iddendilulhu ma' fergħa fejn jista' jilħqu, u thallih jil-ghab hemm ma' ġenbha, u jċenpel is-sarsarun.

Kienet mela għodwa wahda tal-ħarifa, l-ajru ċar u x-xemx fietla. Mirjam dik inħar kellha l-ħasla. Għal hekk hejjiet il-lenbija, qegħdet it-tifel ġewwa fiha, u qagħdet taħsel il-hwejjeġ fil-hawt tal-ħaġar, hdejn is-siġra, bil-lissija u l-ilma tal-bir.

Meta kien ilħa taħsel ftit, mit-triq għaddiet mara. Il-mara waqfet, ittawlet minn fuq il-ħajt tal-ghalqa, u għaj-

tet lix-xbejba: "Mirjam! Mirjam! Ħares ftit!"

Mirjam ħarset. "Ara kemm friefet għandek fuq is-siġra!" qaltilha l-mara. "Dawk il-friefet kollha kif ġew hemm?"

"Tas-sew!" wiegħbet Mirjam. "Għandhom ikunu ġew għad-dell. Is-sib li ħassew is-shana!"

Il-mara baqgħet sejra, u Mirjam dahlet taħt is-siġra, fejn ġewwa l-lenbija kellha t-tifel. Kif dahlet waqfet. Taħt is-siġra kien geġwigija wahda friefet: friefet kbar, ġwenħajhom donnhom imriewah, u friefet żgħar, ġwenħajhom donnhom weraq tal-merdqux. Friefet bojod, friefet suwed, friefet sofor, friefet ħodor u minn kull lewn. Uħud imżewqin, oħrajn lewn wieħed. Kotra jittajru ma' dwar it-tifel, uħud weqfin fuq xagħru, fuq kitfejh, u fuq ix-xifer tal-lenbija. Hu kien f'nofs-hom, ixejrillhom b'idejh u jkellimhom bil-lingwa tiegħu, kollha kliem ta' sillaba wahda: "I... da!... a... di!..." U l-friefet iduru, jitbegħdu ftit minnu, jergħu jigu għal fuqu, u hu jifrah u jxejjer idejh.

Mirjam resqet lejħ bil-qajl u refgħetu mil-lenbija, imma hu ma riedx imur, u beda jferfer saqajħ biex jergħa' jinzel. Mirjam reġgħet niżżlitu bil-qajl u qegħditu fuq il-ħarqa. Hu rafa' jdejh it-tnejn fil-gholi u għajjat: "Da!" U kif qal "da", il-friefet kollha telqu. Iż-żgħar għaddew minn bejn il-weraq u l-kbar minn taħt il-friegħi. Kif telqu l-friefet iż-żgħir dar lejn Ommu, medd idejh lejħa u qalilħa "a", jigiġfieri: "Er-fagħni".

Il-mamma refgħetu, u kif kienet ħierġa biħ minn taħt is-siġra, qalltu: "Ibni, jaħasra, għax taġħmilli hekk? Ara n-nies, minn barra,, jaraw dawn il-frie-



fet kollha, joqoghdu jharsu."

Iċ-ċkejken haress lejn ommu mistagħġeb. Uriha, bil-wejda, n-naghġa marbuta hađa bieb il-kamra, u f'għonqha mdendel is-sarsarun, u qalilha: "I da?" jġigfieri: "X'inhu dak?"

"Ah, iwa!" wiegħbet il-mamma. "Is-

sa qegħda nifhem. Il-lum ma dendlitlekx is-sarsarun. Mela għal hekk ġew il-friefet, għax ma kellekx b'ieħ tilgħab. Sewwa, sewwa. Riddt xi hađa biex tgħaddi ż-żmien!"

GUZA

## IS - SALT

Tiftakarhom · dawk il-"Pioneers" Għarab li ġew Malta fl-aqqal tal-gwerra li għaddiet? Kien hemm ftit minn-hom li kienu mit-Transgordanja, Għal hekk, nies mit-Transgordanja ġew Malta; imma nies minn Malta li marru t-Transgordanja u qagħdu hemm għal xi żmien, ma nahsibx li hawn, aktar minn xi tnejn.

Fejn hi t-Transgordanja? It-Transgordanja isimha magħha: hija dik il-qasma tal-Palestina li qegħda n-naha l-oħra tax-xmara tal-Gurdan. Il-lum jgħidulha Gordanja, fejn hemm is-sultan jew kif jgħidulu huma, "Melek" Husejn, li qrajna fuqu hafna fil-gazzetti.

Dal-pajjiż huwa wieħed minn dawk li qegħdin jikbru u jitbiddu b'għaġla kbira, minn erbghin sena 'l hawn; jġigfieri minn meta l-Ingliżi keċċew minnu lit-Torok fl-1919. Daż-żmien il-belt il-kbira tal-Gordanja hi Għamman, imma fi żmien it-Torok u għal xi snin wara, kienet oħra, nisimha s-Salt. U din hija l-belt li sa nsemmu hawnhekk.

Is-Salt mibnija ġewwa hofra, imdawwra bl-iġbla jew muntanji. Il-hofra magħmula minn żewġ widien, jgħidulhom: Wied il-Qrad u Wied ir-Rum. Id-djar mibnija dar għola minn dar, fuq il-ġnub tal-gholjiet, għal hekk bejn id-djar ma hemmx toroq, għax ġnub l-gholjiet weqfin wisq. Karozzi ma jgħad-dux minn hemm, u anqas nies, hliev

min ighammar f'dawk id-djar, għal dan, ma hemmx għalfejn isiru toroq. Toroq hemm 'l isfel biss, fil-qalba tal-belt, ġewwa l-widjien.


Bini kbir ma hemm xejn. "Talkies" u lukandi u hwienet kbar ma jafux bihom. Knejjes hemm tlieta: tal-Latini, tal-Griegi Ortodossi u tal-Griegi Kattolki. Hemm il-Protestanti wkoll, imma ma għandhomx knejjes, jiltaqgħu ġewwa d-dar tal-"qassis" tagħhom, għax huma ftit. Il-knejjes li semmejna m'humiex sbieħ u ma fihomx x'tara. Il-knisja tal-Latini kbira sewwa, imma fiha artal wieħed tal-haġar, bla ebda żina, u żewġ artali tal-ghewwied. L-inkwatri ma humiex tat-tila imma miżbugħin fuq il-hajt. Kor ma fihieħ, għax ma hemmx qassisin min ikanta. Hemm dahla żgħira wara l-artal li taqdi wkoll ta' sagristija. Il-Patrijarka ta' Ġerusalem ftit għandu qassisin, għal hekk fis-Salt ma jkunx jista' jibgħat iktar minn tnejn. Darba fil-kemm jibgħat qassis barrani, xi Maronita, biex jagħmel il-priedki għal xi tmint ijiem.

Hwienet, minn dawn iż-żgħar hemm ftit. Xi żewġ Bazaar, ibiegħu l-buttni, rkiekel, qliezet ta' taħt u flokkijiet u mkatar u teftif bħal dan. Xi żewġ hwienet oħra jew tlieta jagħmlu l-helu Għarbi, u xi oħrajn tal-barbiera jew kif jgħidulhom huma "ħallaqin". Hwienet tal-haxix għandu jkun li ma hemmx



billi hemm kulhadd ghandu r-raba tiegħu, u hadd ma jeħtieġ li jixtri minn barra. Frott u qamħ u qaraboċċ ikun hemm nies ibieghu fil-misraħ żgħir li jgħidulu Suq. Hemm naqra ta' Posta: żewġ kmamar żgħar, fejn ibieghu l-bol-

ghajnejhom suwed. Ir-rġiel jilbsu l-qumbas, donnu qmis twila u fuqha l-ghabaj, donnu kapott, tas-suf tal-mo-ghoż, u f'rashom ikollhom il-hatta u l-ghagal, jiġifieri harqa, donnha maktur kbir, miżmum fuq rashom b'habel tas-



**It-triq il-kbira tas-Salt. Fil-lemin, taht it-triq tidher il-ghajn, u fuq: mara bil-landa ta' l-ilma fuq rasha. Aktar 'il quddiam: qatgha hmira mghobbijin il-qamh. Ritratt meħud mill-kittieb, minn fuq il-bejt tad-Dejr.**

li ta' l-ittri, li huma jgħidulhom "tabiet".

In-nies ta' hemm twal, lewnhom qamhi jew safrani. Qishom kollha

suf, imdawwar għal darbtejn. Hemm ftit żgħażaġh jilbsu bħal tal-Ewropa, qalziet u ġlekk. Il-kbar fiż-żmien kollha jhallu l-lehja.



Ix-xebbiet jilbsu libsa sewda u jghat-  
tu wiċċhom b'biċċa sewda wkoll, irqi-  
qa, li jaraw minn ġewwa fiha. Il-miż-  
żewġin nisa, jilbsu kotra kbira ta' hwej-  
jeġ suwed ukoll, li ma tistax tfigser kif  
inhuma sewwa. Kif jidher, ikollhom  
libsa donnha ċoqqa ta' raheb, sewda  
u kbira, bil-kmiem wesgħin u twila sal-  
għarqbejn, u fuqha donnu kapott bil-  
kmiem qosra u qasir sar-rkubbejn,  
imma ohxon u mimli bil-qoton jew suf.  
F'rashom ikollhom bħal hatta sewda  
marbuta ma' rashom b'ċarruta mibru-  
ma. Qishom kollha jkollhom wiċċhom  
bit-tikek suwed, magħmula bil-labar u  
t-trab tal-faham. Hafna minnhom i-  
pejpu l-pipa: pipa twila xi tliet ixbar.

Meta tkun miexi, fis-Salt ma għand-  
ekx tqiegħed idejk fil-but, għax jgħidu  
li hu għajb. Jekk ikun il-bard hafna  
u tqegħdhom, qis li tħalli sebgħek il-  
kbir, il-behem, barra mill-but. Ma  
għandek qatt tmiss xejn bis-saba t-twil,  
ta' nofs l-id, għax jgħidu li dik għajb  
ukoll. Jekk tkun għaddejja xi mara  
jew xebba tagħmel hażin wisq jekk  
tarfa' għajnejk u thares lejha, għax  
malajr jiġi xi raġel fuqek, ikellmek ha-  
żin u jrid jaf il-għaliex harist.

Is-Salt sa ftit snin ilu kien fiha nies  
ma' dwar it-tnejn u għoxrin elf ruh,  
il-kotra tagħhom Misilmin. Insara l-  
aktar li kien hemm Griegi Xiżmatki.  
Imbagħad Latini u Griegi Kattolki  
hemm għadd mhux hażin. Hemm tliet  
xorta ta' Protestanti: Ingliżi, Amerika-

ni u Sebtija, imma huma ftit fil-għadd.

Hemm l-Insara jaqalbu malajr minn  
din għall-iehor Nisrani. Hemm Griegi  
Ortodossi li jaqalbu Latini jew Kattol-  
ki, u jkun hemm min minn Latin jaq-  
leb Grieg ukoll, l-aktar biex jinħall  
mill-mara li jkollu, u jiżżewweġ ohra.  
Imma haġa kbira għall-ahhar li Nisra-  
ni, ikun x'ikun, jaqleb Mislem, u li wie-  
hed Mislem jaqleb Nisrani hija haġa li  
ma tinstama' qatt.

Is-Salt hija belt tad-dwejjaq. Billi  
qegħda bejn l-iġbla, qabel it-tmienja,  
fil-ghodu, ix-xemx ma tidherx, anqas  
fis-sajf. U għal xi l-erba' ta' wara  
nofs inhar tinżel wara l-iġbla tan-naħa  
l-ohra. Meta tagħmel ix-xita, l-ilma  
jiżżerżaq mal-iġbla, jgħaddi minn bejn  
id-djar, jiltaqa' fi "strada rjali" tal-  
belt u jgħaddi bħal wied.

Hemm ma hemmx gazzetti, imma  
hemm aqwa mill-gazzetti: ilsien in-nies.  
Jekk tkun miexi u thares lejn qasrija  
f'tieqa, tibżax, il-ghada l-belt kollha  
tkun taf. Għal dan trid tara kif timxi,  
tara fejn thares, tara kif titkellem u lil  
min tkellem. Jaqbel tohroġ dawra fil-  
għelieqi barra mill-belt; imma hemm  
ukoll trid tiftaħ għajnejk, għax aktarx  
ikun hemm min hu għassa tiegħek.

Din kienet is-Salt fiż-żmien li kont  
fiha jien, xi snin ilu. U l-lum ma naħ-  
sebxi li hi wisq xorta ohra minn hekk.

ELSIE

---

## QWIEL TAL-PALESTINA

Għajn li thibb, għamja. Jiġifieri: *Min thobbu ma tarax in-nuqqasijiet tiegħu.* Ma għandniex xi ngħidu, sa kemm iddum l-imħabba, għax imba-  
għad-xorta ohra, bħal ma jiġri hafna drabi.

Ikull għajn laħa ħāla. Ifisser: *Il-għajnejn ma jarawx kollha xorta.*  
Daġ li int tarah tajjeb, hemm min jarah hażin.